

5 ta' Diċembru, 1953.

Imhalled:

L-Onor. Dr. A. Magri, B.Litt., LL.D.

Luigi Spiteri Debono versus Joseph Spiteri Debono et.

**Simulazzjoni — Prova — Impunjazżjoni —
“Causa Simulandi”:**

*Is-simulazzjoni hija forma ta' frodi; u min jallegaha għandu jgħid pro-
va konkludenti u perswasiva tas-simulazzjoni.*

*Din il-prova tista' ssi bi kwalunkwe mezz permess mil-liġi, anki per
mezz ta' xhieda. Iida dan il-prinċipju, li l-prova tas-simulazzjoni
trid tkun konkludenti u perswasiva, għandu jiġi applikat b'rigur
akbar meta jiġi mpunjat att publiku.*

*Fuq kolloz, imbagħad, għandha tirriżulta b'mod inekwivokabili l-“cau-
sa simulandi”; b'mod li, jekk il-prova ma tirnezzax, l-impunjaz-
żjoni taqa'.*

*Iz-xhieda ta' l-attur li jallega s-simulazzjoni għandha fiha nfisha tiġi
mekhuda bl-akbar ċirkospezzjoni meta l-azzjoni tas-simulazzjoni tiġi
proposta wara l-mewt tal-persuna li l-attur jallega li riedet l-att
simulat.*

*Biez ikun hemm simulazzjoni jrid ikun hemm iz-zjenza tal-partijiet,
kollha li jridu johlqu l-att simulat. Jekk dana l-kunsens ma jkunx
hemm, l-att ma jkunx impunjabili fil-konfront ta' min ma jkunx
ta dak il-kunsens; u mhux biżżejjed li xi waħda mill-partijiet kel-
lha l-intenzjoni, mhux espressa u esternuta lill-parti l-oħra, li*

tagħmel att simulat; kif anqas hu biżżejjed li l-volontà tas-simulanti tkun diskordanti mad-dikjarazzjonijiet li hu jagħmel fl-att.

Il-Qorti. — Rat is-sentenza tagħha tat-12 ta' Lulju 1948, fejn jinstabu mnizzlin tant it-talba kemm ukoll l-eċċezzjonijiet tal-konvenuti kollha, barra minn Tessie Briffa li baqgħet kontumaci, u li minnha jidher li giet miċhuda l-eċċezzjoni tal-preskrizzjoni tant bijennali kemm kwinkennali, mogħtija mill-konvenuti, għar-raġunijiet hemm imsemmija, peress li l-azzjoni ta' simulazzjoni hija preskrivibili fi żmien tletin sena; u dana bl-ispejjeż kontra l-konvenuti Spiteri Debono;

Omissis;

Illi, qabel xejn, hu xieraq li jiġu premessi x'uħud mill-prinċipji li jirregolaw dina l-materja tas-simulazzjoni;

Hu ormaj magħruf li s-simulazzjoni hija forma ta' frodi (Kollez. XXXII—II—392); u peress li ma tingħatax ġuridikament preżunzjoni ta' frodi, kwalunkwe kuntratt jew ftehim għandu favur tiegħu l-preżunzjoni tas-sinċerità u tar-realtà. Għalhekk min irid iwaqqa' din il-preżunzjoni jisthoq-qlu jiġib il-prova konkludenti u perswasiva tas-simulazzjoni minnu allegata. Dina l-prova tista' ssir bi kwalunkwe mod permess mil-liġi, anki permezz ta' xhieda; iżda dan il-prinċipju jiġi applikat b'rigur akbar meta jiġi impunjat att publiku, minhabba l-akbar fidi li tirriponi fih il-liġi. Għalhekk id-deduzzjonijiet kontra dak l-att għandhom ikunu speċifiċi u ċirkostanzjati, u l-preżunzjonijiet gravi, preċiżi u konkludenti (Kollez. XXVII—II—551. U skond Altogradi (ċitat minn Giorgi — Obbligazioni, Vol. IV, § 161, nota 2 in calce), "ad probandam simulationem contra instrumentum publicum requiruntur probationes luce meridiana clariores et testes omni exceptione majores". Fuq kollox, imbagħad, għandha tirriżulta b'mod inekwivokabili l-"causa simulandi", b'mod li, jekk il-prova ma tirnax, l-impunjazżjoni taqa' (Kollez. XXIV—II—295);

Illi, premessi dawna l-konsiderazzjonijiet u direttivi, jeħ-tieg li jiġi eżaminat jekk l-attur ġiebx provi suffiċjenti biex juri li l-att ta' eżerċizzjoni fuq imsemmi sar fittizzjament u min-għajr intenzjoni da parti tiegħu li jċedi lill-konvenuti proprio et nomine l-kwota li kompetenti mill-wirt tal-ġenituri tie-

ghu;

Illi dawn il-provi huma tant diretti kemm indiretti: diretti, konsistenti fix-xhieda li ta l-istess attur, tant f'dina l-kawża kemm fil-kawża l-oħra fuq riferita, il-lum rimessa "sine die"; u indiretti, derivanti ejoè minn ċirkustanzi li, skond l-attur, juru li dak iċ-ċessjoni kienet simulata;

Illi, kwantu għax-xhieda ta l-attur, dina, skond il-ġurisprudenza, għandha fiha nnifisha tiġi meħuda bl-akbar kawtela u ċirkospezzjoni, għaliex il-kawża saret wara l-mewt ta' Giovanni Emmanuele Spiteri Debono, hu l-attur, li kien hu li ried iċ-ċessjoni fittizja, kif jippretendi l-istess attur, u għalhekk ix-xhieda ta' l-attur ma tistax tiġi kontrollata kif imiss (v. App. Civ. 20. 11. 1922, in re "Bacchiani vs. Sammut", u 26. 1. 1914, in re "Abela vs. Abela Borg", u P.A. 11 ta' Jannar 1922, in re "Chetcuti utrinque". Jekk imbagħad wieħed jeżamina x-xhieda ta' l-attur fil-kontenut tagħha, isib li ma tistax tiġi aċċettata minhabba l-inverosimiljanza li fiha. Difatti hu jippretendi.....;

Illi, fuq kollox, l-attur ma jaqbelx miegħu nnifsu rigward il-"causa simulandi". Fil-kawża l-oħra l-attur xehed li iċ-ċessjoni kienet giet proposta minn huf Emmanuele.....;

Illi indizju ieħor, skond l-attur, hu l-fatt.....;

Omissis;

Illi bil-provi miġjuba l-attur, fil-fehma tal-Qorti, ma rnexxielux jistabbilixxi b'mod ċar, ċertu persważiv, illi iċ-ċessjoni minnu magħmula kienet simulata. Kwantu, imbagħad, għall-konvenuti Tessie armla Briffa u Camilla mart il-Farmacista Arcangelo Agius, għandu jingħad illi l-pretiża simulazzjoni ma kienetx teżisti. L-istess attur xehed li "il-kuntratt għamiltu fittizjament relativament għal hija biss" (fol. 24); u qabel kien xehed li "ma kienx jaqbilli ngħid lil huti l-bniet, Camilla Agius u Tessie Briffa, li dan il-kuntratt in kwistjoni huwa fittizju, għaliex kieku għidtilhom, ma kienux jiffirmaw il-kuntratt" (fol. 24). Issa, biex ikun hemm simulazzjoni, hija meħtieġa x-xjenza tal-partijiet kollha li jridu johlqu l-att simulat; jekk dana l-kunsens ma jkunx hemm, l-att ma jkunx impunjabili fil-konfront ta' min ma jkunx ta dak il-kunsens. Il-bona fede tagħhom hija proetta mil-liġi, u l-

kuntratt ghalihom ikun validu. Mhux biżżejjed li xi parti jkollha l-intenzjoni, mhix espressa u esternata lill-parti l-oħra, li tagħmel att simulat. Mhux biżżejjed li l-volontà tas-simulant tkun diskordanti mad-dikjarazzjoni li hu jagħmel fl-att. Hemm bżonn, kif iġid Butera, li jiġu salvagwardati "la sicurezza e la stabilità delle contrattazioni e la protezione di chi ha seguito la fede e la lealtà dell'altro contraente Conseguentemente ogni qualvolta il disaccordo è imputabile a colpa del dichiarante, mentre l'altra parte era ignara o aveva ragione di credere vera la manifestazione di volontà, il negozio sarà valido. Se il negozio fosse annullato, la parte danneggiata avrebbe diritto ad indennizzo; ma non può la legge, per la sua stessa serietà e per l'economia dei giudizi, autorizzare l'esercizio di una azione diretta a produrre un danno, che poi per altra via obbliga a riparare..... Per altro, è regola di equità e di savia politica che si eviti a tempo il danno riparabile, secondo il fr. 3 Cod. in quib. caus. II, 41:— "Melius etenim est intacta eorum jura servare, quam post causam vulneratam remedium quaerere" (Simulazione nei Negozi Giuridici, pag. 18);

Għal dawn il-motivi;

Tirrespingi d-domanda ta' l-attur, bl-ispejjeż kontra tiegħu.
